

62 - అరువది రెండవ దశకము

॥ ఇంద్రయాగనివారణము ॥

కదాచిద్గోపాలాన్ విహితమఖ సంభారవిభవాన్

నిరీక్ష్య త్వం శౌరే! మఘవమదముద్ధ్వంసितుమనాః ।

విజానన్నప్యేతాన్ వినయమ్బుదు నందాదిపశుపాన్

అప్యచ్ఛః కో వాయం జనక! భవతాముద్యమ ఇతి ॥

(62.1)

బభాషే నందస్త్వాం సుత! నను విధేయో మఘవతో

మఖో వర్షే వర్షే సుఖయతి స వర్షేణ పృథివీమ్ ।

నృణాం వర్షాయత్తం నిఖిలముపజీవ్యం మహితలే

విశేషాదస్మాకం తృణసలిలజీవ్యా హి పశవః ॥

(62.2)

ఇతి శ్రుత్వా వాచం పితురయి భవానాహ సరసం

ధిగేతన్నో సత్యం మఘవజనితా వృష్టిరితి యత్ ।

అదృష్టం జీవానాం సృజతి ఖలు వృష్టిం సముచితాం

మహారణ్యే వృక్షాః కిమివ బలిమింద్రాయ దదతే ॥

(62.3)

ఇదం తావత్ సత్యం యదిహ పశవో నః కులధనం

తదాజీవ్యాయాసౌ బలిరచలభర్తే సముచితః ।

సురేభ్యోఽప్యత్కృష్టా నను ధరణిదేవాః క్షితితలే

తతస్తేఽప్యారాధ్యా ఇతి జగదిథ త్వం నిజజనాన్ ॥ (62.4)

భవద్వాచం శ్రుత్వా బహుమతియుతాస్తేఽపి పశుపాః

ద్విజేంద్రానర్చంతో బలిమదదురుచ్చైః క్షితిభృతే ।

వ్యధుః ప్రాదక్షిణ్యం సుభృశమనమన్నాదరయుతాః

త్వమాదః శైలాత్మా బలిమఖిలమాభీరపురతః ॥ (62.5)

అవోచశ్చైవం తాన్ కిమిహ వితథం మే నిగదితం

గిరీంద్రో నన్వేష స్వబలిముపభుంక్తే స్వవపుషౌ ।

అయం గోత్రో గోత్రద్విషి చ కుపితే రక్షితుమలం

సమస్తానిత్యుక్తా జహ్యుషురఖిలా గోకులజుషః ॥ (62.6)

పరిప్రీతా యాతాః ఖలు భవదుపేతా వ్రజజుషో

వ్రజం యావత్ తావన్నిజమఖవిభంగం నిశమయన్ ।

భవంతం జానన్నప్యధికరజసాక్రాంతహృదయౌ

న సేహే దేవేంద్రస్త్వదుపరచితాత్మోన్నతిరపి ॥ (62.7)

మనుష్యత్వం యాతో మధుభిదపి దేవేష్వవినయం

విధత్తే చేన్నష్టస్త్రిదశసదసాం కోఽపి మహిమా ।

తతశ్చ ధ్వంసిష్యే పశుపహతకస్య శ్రియమితి

ప్రవృత్తస్త్వాం జేతుం స కిల మఘవా దుర్మదనిధిః ॥ (62.8)

త్వదావాసం హంతుం ప్రళయ జలదానంబరభువి

ప్రహిణ్యన్ బిభ్రాణః కులిశమయమభ్రేభగమనః ।

ప్రతస్థేఽన్యైరంతర్దహనమరుదాద్యైర్విహసితో

భవన్మాయా నైవ త్రిభువనపతే! మోహయతి కమ్ ॥ (62.9)

సురేంద్రః క్రుద్ధశ్చేద్ ద్విజ కరుణయా శైలకృపయా-

ప్యనాతంకోఽస్మాకం నియత ఇతి విశ్వాస్య పశుపాన్ ।

అహో కిం నాయాతో గిరిభిదితి సంచింత్య నివసన్

మరుద్గేహోధీశ! ప్రణుద మురవైరిన్! మమ గదాన్ ॥ (62.10)

॥ ఇతి ఇంద్రయాగనివారణము

అను అరువది రెండవ దశకము సంపూర్ణము ॥